



۲۰۲۱/۰۹/۳۰



پوهاند محمد بشير دوديال

د پايداره يا دوام لرونکي پرمختيا نړيوال اهداف

Sustainable Development Goals (SDGs) or Global Goals



نوه زرم کال؛ په ټوله نړۍ کې له بدلونو سره يوځای و، که ډير خوشبين ونه اوسو او اجازه راکړئ چې په يوه محتاط قلم يې وليکم، نو ويلا شو چې دغه بدلونونه (بدل) وو. ډيرې بدې سياسي ناخوالي؛ لکه: دعراق، سوريې، ليبيا، روندا، سوډان او ډيرو نور هيوادو غميزې. د يوه داسې اقتصادي بحران د نينو بنکاره کيدل چې په ۲۰۰۸ کال کې يې نېټې د امريکا تر اقتصاده ورسيد... د کرونا وبا... د مهاجرو غميزې... په يو شمير هيوادو کې د غذايي مصنوعات د نشت ويره... د ميانمار روڼگيا غميزه، دنايجريا د تراژيدی غځېدل، د فلسطينيانو د بېشميره قربانيو په اوبو لاهو کيدل او دبیت المقدس خواشنيونکي برخليک، دنړۍ سره کتاب ته د ژويو او بوټو د څو ورايتيگانو او جينيسونو ورتگ، سوناميگاني او په امريکا باندې د څو توپانو راتلل، دنړۍ گوټ گوټ کې په زرگونه هيکتاره ځنګل سوځيدنه، دسارايي کيدو پراختيا، دقطبي کنگلونو ويلی کيدل، سمندرونو کې د پلاستيک د ټاپوگانو جوړيدل او دې ته ورته نور زيانونه يې بيلگي دي.

همدې دوه زرم کال کې د بشريت لويې کورنۍ د لومړيتوبونو له مخې د زريزي اهداف (MDGs) وټاکل، دهغو د ارزونې لپاره يې پنځلس کاله وخت په پام کې ونيو، په ۲۰۱۵م. کال يې يو تحليل وکړ او دې پسي يې د موجودو ستونزو د هواري لپاره د دوام لرونکي پرمختيا د اهدافو (SDGs) تر عنوان لاندې د مهمو تدابيرو سپارښت وکړ. د اټکل له مخې به دغه اهداف تر ۲۰۳۰ کال پورې تحقق ومومي. که له علمي او عيني نظره وگورو، دغه اهداف هر هيواد ته، خو په تيره افغانستان ته لازيات مهم دي. افغانستان يو جگړه ځپلی هيواد دی، بيوزلی، مهاجرتونه، سياسي پاشلتيا، ملی نفاق، بيسوادی، افراطيت او خرافات، د طبيعي آفاتو اووچکالي گواښونه زموږ تر ټولو لوی گواښونه دي.

له افغانستانه بهر؛ دنړۍ په کچه د اقليم ستونزه د ټول بشرييت اود هر انسان او هر ژوندي موجود او زموږ ديوځي يوې زمکې (Only one earth) انديبنه ده، چې د علاج لپاره يې پايداره پرمختيا (Sustainable development) وښودل شوه.

ساینسپوهان او علمی مراکز په دې اندیښنه کې دي چې که چیرې د اقلیم بدلون مخنیوی ونشي، د زمکې د غونډاري هوا به کال په کال نوره هم توده شي او دا به د انسانانو ستونزې لا زیاتې او بیوزلې او لوړه به هم زیاته شي. د دې مخنیوی په دې پورې اړه لری چې صنعتی فعالیتونه باید کنترول او په یو شمیر فعالیتونو کې د افراط مخه ونیول شي او د اقتصاد یوه عادلانه نظم ته ورگډ شو.

د اقلیمی بدلون ستونزې عامل پرمختللو صنعتی هیوادو کې دی، له بده مرغه یو شمیر هیوادونو دې مسئلې ته اهمیت ورنکړ، مثلاً د امریکې متحده ایالاتو د ډونالد ترامپ پرمهال په څرگند ډول د پاریس د اقلیمی کنفرانس له پریکړو سرغړونه وکړه. د پاریس کنفرانس د اقلیمی مسایلو په اړه ډیرې ښې پریکړې کړې وې، بل ځل په دې مقصد څه موده وړاندې د سکاټلند د گلاسکو په ښار کې د اقلیمی مسایلو په هکله د (COP ۲۶) کنفرانس دایر شو، همدارنگه نړیوال مجبور شول چې دا ځل په ډیره لوره کچه؛ یعنی د م.م. په عمومی اسمبله کې دا موضوع مطرح کړي. د اقتصاد او ساینسی نورو څانگو پوهانو د هیوادو لپاره پرمختیا داسې وښوده:



پورتني دوه نړیوالی غونډي د دوام لرونکی پرمختیا او د هغې د اهدافو په اړه دي

دوام لرونکی اقتصادي پرمختیا هغه ده چې په هغې کې اوسنی اړتیاوې پوره، خو د خپلو اړتیاوو لپاره د راتلونکو نسلونو توانایی او له منابعو استفاده گواښ سره مخامخ نشي. په دې بهیر کې له مناسبې تکنالوژۍ، د نوی کیدونکو سرچینو بیا نوی کولو، ریسایکل کولو او حمایتي څخه پکې کار اخیستل کېږي او چاپیریال ته فاضله مواد غورځول او د ایکوسیستم زیانمن کیدل پکې اقل حد کې وي. په دې شرایطو کې د انسان د ژوند کیفیت د ساتل کیدو وړ وي. کله چې په ۲۰۰۰م. کال کې بشریت د زریزې اهداف (MDGs) وټاکل، د چاپیریال مسایل، د بیوزلې کمول او متوازنه پرمختیا یې مهم اهداف وو. د دغه سند د اجرا لپاره د ۱۹۳ شاوخوا څخه زیاتو هیوادونو کار وکړ چې موده یې تر ۲۰۱۵م. کال پورې وه، وروسته تر دې کال څخه په دغو اجراتو باندې یوه نقادانه کره کتنه وشوه. دغې کتنې پسې وروسته تر ۲۰۳۰م. کال پورې SDGs د بشریت مخې ته د گډ هدف په توگه کینودل شو. نو SDGs څه ته وايي؟

SDGs یا د ثبات لرونکي او دوامداره پرمختیا اهداف (Sustainable Development Goals) د هغو اهدافو یوه مجموعه ده چې په راتلونکې پورې اړه پیدا کوي. دغه موخې د م.م. له خوا ښودل شوي دي. کله چې د زریزې اهدافو وخت په ۲۰۱۵م. کال کې پای ته ورسید، په هغو باندې یوه کتنه وشوه، ولیدل شول چې د چاپیریال ستونزې لا هم لویه مسئله ده، چې د حل لپاره یې باید یو شمیر تدابیر غوره شي، نو ځکه (SDGs) په گډه ومنل شول. دا ۱۷ اصلی اود هغو لپاره ۱۶۹ نور ځانگړي لاندني اهداف دی.

د دغو بدو بدلونو څخه د ژغونې، د وچکالیو او صحرايي کیدود امکان د کمیدو، په ځنگلونو کې د اور لگیدلو مخنیوی، د اقلیم معتدل ساتني، د هوا، اوبو او خاورې پاکوالي او د بیوزلې د ختمولو په موخه د دوام لرونکي پرمختیا (۱۷) اهداف وټاکل شول چې په لاندې ډول دي:



۱. له بیوزلی تشه نړۍ ([No Poverty](#)): هر ډول بیوزلی (فقر) په هر ځای کې چې وي، باید پای ته ورسول شي؛
۲. بی لورې نړۍ ([Zero Hunger](#)): لوره باید ختمه او غذایی مصئونیت او سالمی تغذیې ته ورسپرو او ثبات لرونکی کرنه پرمخ بوځو؛
۳. دپام وړ روغتیا ([Good Health and Well-being](#)): په نړۍ کې باید سالم ژوند تضمین شي او د ټولو خلکو لپاره، هر چاته، په هر عمر کې، روغتیا ورپه برخه شي؛
۴. د زده کړې کیفیت ([Quality Education](#)): د ټولو لپاره باید د کیفیت لرونکې زده کړې مساوي فرصت برابرشي؛
۵. جنسیتی برابري ([Gender Equality](#)): باید ټولې نجونې او ښځې ورتیا او پیاوړتیا ترلاسه او جنسیتی برابری ته ورسپرو؛
۶. روغتیا او پاکي اوبه ([Clean Water and Sanitation](#)): ټولو ته، په هر ځای کې باید پاکي دڅښلو اوبه مهیا شي، ترڅو د ټولو روغتیا ډاډمنه شي؛
۷. ارزانه او نوي کیدونکی انرژي ([Affordable and Clean Energy](#)): مصنونه، ارزانه، ډاډمنې، پاییدونکې انرژي باندې د ټولو لاسبری؛
۸. کار او ښه اقتصاد ([Decent Work and Economic Growth](#)): ثبات لرونکی او پایداره اقتصادی وده؛
۹. غوره زیربنا او نوښتونه ([Industry, Innovation and Infrastructure](#)): د یوې ټینګې بیخبنا جوړول، د پایښت لرونکی صنعت رامنځته کول او د نوښتونو لرل؛
۱۰. د نابرابرۍ او بیعدالتیو له منځه وړل ([Reducing Inequality](#)): په هیوادونو کې او د هیوادونو ترمنځ د نابرابرۍ له منځه وړل؛
۱۱. ټینګ او پایښت لرونکی ښارونه او ټولنه ([Sustainable Cities and Communities](#)): د ښاریت د اوسیدو ځایونه، ښارونه او محلات باید امن او ثبات لرونکی شي؛
۱۲. له سرچینو څخه مسؤلانه (ډاډمنه) گټه اخیستنې ([Responsible Consumption and Production](#)): د پایښت لرونکی مصرف تضمین او د تولید لپاره د مصارفو مسؤلانه طرح؛
۱۳. د اقلیم په هکله اقدامات ([Climate Action](#)): د اقلیم دمنفی بدلون او له دې امله دناوړه عوارضو په وړاندې بیرنی اقدامات؛
۱۴. پایښت لرونکی سمندرونه (د سمندری ژویو بقا) ([Life Below Water](#)): د ثبات لرونکی پرمختیا د ډاډمن کیدو په خاطر باید د سیندونو او سمندرونو څخه د دوام لرونکی پرمختیا له اصولو سره سم گټه واخیستل شي؛

۱۵. له ځمکې څخه پايښت لرونکي استفاده (Life on Land): د خاورې له ايکوسيستمونو څخه باثباته استفاده او د هغو نور هم ښه کول، د ځنگلونو پايډار استعمال، له سارايي کيدوسره مبارزه، د خاورو د ويجاړيدو مخنيوی، د ژوند د تنوع ساتنه؛

۱۶. سوله او عدالت (Peace, Justice, and Strong Institutions): په سوله بيزه فضا کې د ټولنو د ترقی لپاره هڅې، د پايښت لرونکي پرمختيا عامول، ټولو ته عدالت، په ټولو سطحو کې د کارنده، باور وړ او ځواب ويونکو موسساتو رامنځته کول؛

۱۷. د پايښت لرونکي او باثباته پرمختيا په چاره کې د ټولو برخه اخيستنه (Partnerships for the Goals): د پايښت لرونکي اودام لرونکي پرمختيا لپاره نړيواله همکاري.

افغانستان له (۱۴) هدف څخه استثنای، ځکه چې سمندر نلري، خو نورو ټولو برخو کې تر ستونې پورې مشکلاتو کې ډوب دی. د (SDGs) موخه دا ده چې د اقتصادي پرمختگ ترڅنگ، بايد چاپيريال او د طبيعت شتمني زيانمنې نشي، طبيعي زيرمي بايد، پرته د هغو د بي کيفيته کيدو څخه راتلونکي نسل ته د يوه امانت په توگه وسپارل شي. په تيره بيا د نه نوي کيدونکو سرچينو ثبات بايد دامن شي او ټولنيز وضعيت اصلاح شي.

دوام لرونکي باثباته پرمختيا هغه عمليه ده چې د بشري ټولني لپاره يوه په زړه پورې راتلونکي تضمينوي. په دغه ډول عمليه کې د سرچينو په کار وړل، د چاپيريال پاکي او ښکلا، يووالی او حياتی تنوع ته زيان نه رسيري، کوم تخريبي اثر نلري او اقليم کې منفی بدلون نه راځي، خو د انسان اړتياوې پوره او د منابعو مدیریت کې پنځو اساسی غوښتنو ته ځواب وايي، هغه دا دي:

د پرمختيا او ساتني يو بل سره تلفيق (غاړه غړی کول)، دانسان د ژوند د لومړنيو اړتياوو پوره کول، ټولنيز عدالت، فرهنگي تنوع او خود مختاری او د ايکولوژيکي يووالي ساتنه.

د SDGs په رعايت سره به بشريت د چاپيريال شتمنيو ته نه يواځې زيان ونه رسوي، بلکې چاپيريال به بډای هم شي. ملاتړ او ثبات يې په لاندې ډگرونو کې حتمی دی:

الف) په طبيعي منابعو (سرچينو) کې پايښت او ثبات؛


ب) سياسي ثبات؛

ج) ټولنيز ملاتړ او ثبات؛

د) اقتصادي پايډاری.

مور په دې باندې ډير خپه يو، چې نه مو پرمختيا وکړه، نه مو له خپلو سرچينو گټه پورته کړه، نه مترکم صنعت لرو او نه مو د ډيرو اقتصادي فعاليتو له کبله ککړتيا رامنځته کړی، بلکې لازاتي مو منابع (ځنگلونه، حیات وحش، اوبه، کانونه او خاوره...) پرديو راته لوت او تالا کړی او نوم مو هم بد دی، هم وري ياستواو هم مو چاپيريال او منابع د بي خبري او ډيرديو د لاسوهنو له کبله خوندي ندي. شايد ډېښوپل (Foot Print) کې له مور څخه بده ارزونه وشي او ځواب يې ونشو ويلای. له بيخبري او دهغي نه اجرا به مور نړی ته ډير بدوي خلک معرفي کړي، نو بهتره ده له همدې اوسه ورته تدابير ولرو.

دا سمه ده چې مور طبيعي سرچينو ته ضرورت لرو، خو له هغو څخه د ډيري گړندی، بي پلانه او تشديدی استفادي پرځای بايد هغه په معقول ډول مدیریت او د اوږدې مودې لپاره ورڅخه کار واخلو، له قاچاق او صياح څخه يې مخنيوی وکړو او اقتصاد مو ورباندې جوړ کړو. په دې توگه اوس محيطي، اقتصادي او اجتماعي نظريات يو بل سره پيوند شوي دي. ځيرونکو د دوام لرونکي پرمختيا ملاتړ او ثبات په لاندې ډگرونو کې حتمی وباله:



یوبل سره د اجتماعي، اقتصادي، سياسي او محيطي ډگرونو اتفاقي پايښت باندې تمرکز، د چاپيريال ساتني پالیسيو کي د برياليتوب راز دی. دوام لرونکی پرمختيا او دوام لرونکی اخلاقيات د بشریت هغه له پيرزويني او لوريني ډک فکر دی چې انسان ته د اشرف المخلوقات حیثیت ورکوی او ځمکه (earth/planet) انسان ته د لږ موندل کيدونکو سرچينو او نعمتونو بخښونکی گڼي او دی ته ژمن وی چې باید هغی ته نه جبران کيدونکی زیان ونه رسیری. دا چې دبشر راتلونکو نسلونو ته پاملرنه یو اخلاقي معیار گرځیدلی، په خپله د دې موضوع اهمیت جوتوي.



د افغانستان د ښکلي طبیعت درې ښکلي منظرې او زموږ د پټمن او خواریکښ ولس کار او زیار



برای مطالب دیگر پوهاند محمد بشیر دودیال روی عکس کلیک کنید